

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಇವುಗಳನ್ನು ಯಾವಾಗ ತುಂಬುತ್ತೀರಿ ? ಎರಡು ತಿಂಗಳಲ್ಲೋ ಅಥವಾ ಮೂರು ತಿಂಗಳಲ್ಲೋ ?

ಶ್ರೀ ಎಚ್. ಡಿ. ದೇವೇಗೌಡ.—ಆದಷ್ಟು ಶೀಘ್ರ ಕಾಲದಲ್ಲಿ ಇವುಗಳನ್ನು ಭರ್ತಿ ಮಾಡಲಾಗುವುದು.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ — ಶೀಘ್ರ ಅಂದರೆ ೨ ತಿಂಗಳಲ್ಲೇ ?

ಶ್ರೀ ಎಚ್. ಡಿ. ದೇವೇಗೌಡ.—ಬಾಲಿ ಬಿದ್ದು ೨ ವರ್ಷಗಳಾಗಿವೆ. ಆದಷ್ಟು ಶೀಘ್ರ ಅಂದರೆ ಬಹಳಷ್ಟು ಕಡಿಮೆ ಕಾಲದಲ್ಲಿ ಭರ್ತಿ ಮಾಡಲಾಗುವುದು.

ಶ್ರೀ ಬಿ. ಶಿವಣ್ಣ.—ಉತ್ತರ ಕರ್ನಾಟಕದ ಬಗ್ಗೆ ಗಮನದಲ್ಲಿಟ್ಟುಕೊಂಡು ಈ ಸ್ಥಾನಗಳನ್ನು ಭರ್ತಿ ಮಾಡುತ್ತೀರಾ ?

ಶ್ರೀ ಎಚ್. ಡಿ. ದೇವೇಗೌಡ.—ಉತ್ತರ ಕರ್ನಾಟಕದ ಬಗ್ಗೆಯೂ ಗಮನದಲ್ಲಿಟ್ಟುಕೊಂಡು ಸರ್ಕಾರ ತೀರ್ಮಾನ ಮಾಡುತ್ತದೆ. ಅದೇ ರೀತಿ ಹೈದರಾಬಾದ್ ಕರ್ನಾಟಕದ ಬಗ್ಗೆಯೂ ಗಮನ ದಲ್ಲಿಟ್ಟುಕೊಂಡು ಸರ್ಕಾರ ತೀರ್ಮಾನ ಮಾಡುತ್ತದೆ.

ದಾವಣಗೆರೆಯಲ್ಲಿ ಕ್ರೀಡಾಂಗಣ ಕಟ್ಟುವ ಬಗ್ಗೆ

೨೦, ಶ್ರೀಪಂಪಾಪತಿ (ದಾವಣಗೆರೆ).—ಮಾನ್ಯ ಯುವ ಜನ ಸೇವಾ ರಾಜ್ಯ ಮಂತ್ರಿಯವರೊ ದಯೆಯಿಟ್ಟು ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ದಾವಣಗೆರೆಯಲ್ಲಿ ಕ್ರೀಡಾಂಗಣ ಕಟ್ಟಲಾಗಿದೆಯೇ ?

(ಆ) ಇಲ್ಲದಿದ್ದರೆ, ಈ ಬಗ್ಗೆ ಸರ್ಕಾರದ ಮುಂದೆ ಯೋಜನೆ ಇದೆಯೇ ?

ಶ್ರೀ ಜೀವರಾಜ ಆಳ್ವ (ಯುವಜನ ಸೇವಾ ರಾಜ್ಯ ಸಚಿವರು)

(ಅ) ಇಲ್ಲ

(ಆ) ಯೋಜನೆ ಇದೆ. ಸರ್ಕಾರದ ನೀತಿಯಂತೆ ಜಿಲ್ಲಾ ಮಟ್ಟದ ಕ್ರೀಡಾಂಗಣ ಮೊದಲು ಮುಗಿಸಬೇಕಾಗಿದೆ. ಹಣದ ಮುಂಗಟ್ಟಿನಿಂದ ತಾಲ್ಲೂಕು ಮಟ್ಟದ ಕ್ರೀಡಾಂಗಣ ಕಟ್ಟಲು ಸಾಧ್ಯ ವಾಗುವುದಿಲ್ಲ

ಶ್ರೀ ಪಂಪಾಪತಿ.—ಸರ್ಕಾರ ತೆಗೆದುಕೊಂಡಿರತಕ್ಕಂತಹ ನೀತಿಯ ಪ್ರಕಾರ ಜಿಲ್ಲಾ ಮಟ್ಟದ ಕ್ರೀಡಾಂಗಣವನ್ನು ಮೊದಲು ಮಾಡಬೇಕೆಂಬುದನ್ನು ಒಪ್ಪುವುದಾದರೂ, ನಮ್ಮ ದಾವಣಗೆರೆ ನಗರ ಇಡೀ ರಾಜ್ಯದಲ್ಲಿರುವ ದೊಡ್ಡ ಪಟ್ಟಣಗಳಲ್ಲಿ ಉನೇಯದಾಗಿದೆ. ಅಲ್ಲಿರತಕ್ಕಂತಹ ವಿದ್ಯಾರ್ಥಿಗಳ ಸಂಖ್ಯೆ ಯುವಕರ ಸಂಖ್ಯೆ, ಜನಸಂಖ್ಯೆ ಇವೆಲ್ಲವನ್ನೂ ಹೋಲಿಕೆ ಮಾಡುವುದಾದರೆ, ದಾವಣಗೆರೆ ನಗರ ಜಿಲ್ಲೆಗಿಂತ ದೊಡ್ಡ ನಗರವಾಗಿದೆ. ಅಗತ್ಯ ಇರುವಂತಹ ಕಡೆ ಅದಷ್ಟು ಜಾಗೃತ ಕ್ರೀಡಾಂಗಣ ವನ್ನು ಮಾಡಬೇಕಾದುದು ಸರ್ಕಾರದ ಅದ್ವೈತಕರ್ತವ್ಯ. ನಿಮ್ಮ ನೀತಿಯ ಪ್ರಕಾರ ಎಲ್ಲಾ ಜಿಲ್ಲಾ ಕೇಂದ್ರಗಳಲ್ಲಿ ಮೊದಲು ಕ್ರೀಡಾಂಗಣವನ್ನು ಮಾಡಿ, ನಂತರ ದಾವಣಗೆರೆಯಲ್ಲಿ ಕ್ರೀಡಾಂಗಣವನ್ನು ಮಾಡುವುದಾದರೆ ಅಲ್ಲಿಯ ಜನ ರೊಚ್ಚಿಗೆದ್ದಾರು. ಆದ್ದರಿಂದ ಸರ್ಕಾರ ಇದನ್ನು ಅರ್ಥಮಾಡಿಕೊಂಡು ಕೂಡಲೇ ದಾವಣಗೆರೆಗೆ ಕ್ರೀಡಾಂಗಣವನ್ನು ನಿರ್ಮಾಣ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಜೀವರಾಜ ಆಳ್ವ.—೧೯ ಜಿಲ್ಲಾ ಕೇಂದ್ರಗಳಲ್ಲೂ ಕ್ರೀಡಾಂಗಣ ನಿರ್ಮಾಣದ ಕೆಲಸ ವಿವಿಧ ಹಂತದಲ್ಲಿದೆ. ದಾವಣಗೆರೆಯಲ್ಲೂ ಕ್ರೀಡಾಂಗಣವನ್ನು ಮಾಡುವುದಕ್ಕೆ ೫ ಲಕ್ಷದ ೭ ಸಾವಿರ ರೂಪಾಯಿಗಳಿಗೆ ಅಲ್ಲಿರತಕ್ಕಂತಹ ಯುವಜನ ಅಧಿಕಾರಿಯವರು ಅಂದಾಜನ್ನು ಕಳುಹಿಸಿದ್ದಾರೆ. ಆದರೆ ಅದು ಇನ್ನೂ ಒಪ್ಪಿಗೆಯಾಗಿ ಸಹಿಯಾಗಿಲ್ಲ. ಅದರ ಬಗ್ಗೆ ಪ್ರಿಂಟ್ ಲೋಕೋಪಯೋಗಿ ಇಲಾಖೆಗೆ ಒಪ್ಪಿಗೆಗಾಗಿ ಕಳುಹಿಸಲಾಗಿದೆ. ಅಲ್ಲಿಂದ ಅದು ಇದುವರೆವಿಗೂ ಬಂದಿಲ್ಲ. ಮಾನ್ಯ ಸದಸ್ಯರು ಅದನ್ನು ಪುನಃ ಕಳುಹಿಸಿದರೆ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು.

ಒಬ್ಬ ಮಾನ್ಯ ಸದಸ್ಯರು.—ದಾವಣಗೆರೆ ಸುಲ್ಲಿ ಮೊನ್ನೆ ರಣಜಿ ಕ್ರಿಕೆಟ್ ಟೊರ್ನಾಮೆಂಟ್ ಒಂದು ಕ್ರೀಡಾಂಗಣದಲ್ಲಿ ನಡೆಯಿತು. ಅದನ್ನೂ ಮೊದಲಂ ಪೂರೈಸುವುದಕ್ಕೆ ತಕ್ಷಣ ಸರ್ಕಾರ ಕ್ರಮ ಕೈಗೊಳ್ಳುತ್ತದೆಯೇ ?

ಶ್ರೀ ಪಂಪಾಪತಿ —ರಣಜಿ ಕ್ರಿಕೆಟ್ ನಡೆದಂತಹ ಕ್ರೀಡಾಂಗಣವನ್ನು ತಾತ್ಕಾಲಿಕವಾಗಿ ನಗರ ಸಭೆಯಿಂದ ಸ್ವಲ್ಪ ಹಣ ಸಹಾಯ ಮಾಡಿ ಮಾಡಿದ್ದೇ ಹೊರತು ಅದನ್ನು ಪೂರ್ಣ ಪ್ರಮಾಣದ ಕ್ರೀಡಾಂಗಣವನ್ನಾಗಿ ಮಾಡಬೇಕೆಂದೇನೂ ಮಾಡಲಿಲ್ಲ. ಆದ್ದರಿಂದ ಪೂರ್ಣ ಪ್ರಮಾಣದ ಕ್ರೀಡಾಂಗಣವನ್ನು ಅಲ್ಲಿ ನಿರ್ಮಾಣ ಮಾಡುವುದಕ್ಕೆ ತಯಾರು ಮಾಡಿರತಕ್ಕಂತಹ ಅಂದಾಜು ಹಾಗೂ ಅದರ ಬಗ್ಗೆ ಪ್ರಿಂಟನ್ನು ಆದಷ್ಟು ಜಾಗೃತ ತಮ್ಮಲ್ಲಿಗೆ ಬರುವಂತಹ ವ್ಯವಸ್ಥೆಯನ್ನು ಮಾಡುತ್ತೇವೆ, ತಾವು ಅದನ್ನು ಈ ವರ್ಷದ ಬಜೆಟ್‌ನಲ್ಲಿ ಸೇರಿಸಿ ಹಣವನ್ನು ಒದಗಿಸುತ್ತೀರಾ ?

ಶ್ರೀ ಜೀವರಾಜ ಅಳ್ಳ.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲಿಸುತ್ತೇನೆ.

೨೯. ಬಿ. ಜಿ. ಬಣಕಾರ (ಹಿರೇಕರೂರ್).—ಮಾನ್ಯ ಮಂತ್ರಿಯವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಪ್ರತಿಯೊಂದು ಗ್ರಾಮದಲ್ಲಿ ಇಡೀ ರಾಜ್ಯದಲ್ಲಿ ದಳಪತಿಗಳನ್ನು ನಿಯಮಿಸಿದೆಯೇ ?

(ಆ) ಹಾಗಿದ್ದರೆ ಪ್ರತಿ ಜಿಲ್ಲಾವಾರು ಗ್ರಾಮಗಳನ್ನು ? ಅಂತಹ ಎಷ್ಟು ಗ್ರಾಮಗಳಲ್ಲಿ ದಳಪತಿಗಳನ್ನು ನಿಯಮಿಸಲಾಗಿದೆ ?

(ಇ) ನಿಯಮಿಸದೇ ಇರುವ ಗ್ರಾಮಗಳನ್ನು ?

(ಈ) ಧಾರವಾಡ ಜಿಲ್ಲೆಯ ಆನೇಕ ತಾಲ್ಲೂಕುಗಳ ಆನೇಕ ಗ್ರಾಮಗಳಲ್ಲಿ ದಳಪತಿಗಳನ್ನು ಇನ್ನೂ ನಿಯಮಿಸದಿರುವುದಕ್ಕೆ ಕಾರಣವೇನು ?

(ಉ) ಇನ್ನೆಷ್ಟು ದಿವಸಗಳಲ್ಲಿ ನಿಯಮಿಸಲಾಗುವುದು ?

(ಊ) ದಳಪತಿಗಳಿಗೆ ಸಂಬಂಧಿಸಿದ ಕಾಯಿದೆ ಎಂದು ಜಾರಿಗೆ ಬಂದಿದೆ ?

ಶ್ರೀ ಜಿಗಜಿನ್ನಿ ರಮೇಷ ಚಂದ್ರಪ್ಪ ಗೃಹ ಇಲಾಖೆ ರಾಜ್ಯ ಸಚಿವರು (ಮುಖ್ಯ ಮಂತ್ರಿಗಳ ಪರವಾಗಿ)

(ಅ) ಇಲ್ಲ.

(ಆ) ಕರ್ನಾಟಕದ ಎಲ್ಲಾ ಜಿಲ್ಲೆಗಳಲ್ಲಿ ೩೦೦೦೨೦ ಗ್ರಾಮಗಳಿದ್ದು ಅವುಗಳಲ್ಲಿ ೧೪೫೬೨ ಗ್ರಾಮಗಳಲ್ಲಿ ದಳಪತಿಗಳನ್ನು ನಿಯಮಿಸಲಾಗಿದೆ. ಇದರ ಬಗ್ಗೆ ಪಟ್ಟಿಯನ್ನು ಲಗತ್ತಿಸಲಾಗಿದೆ. (ಪು.ತಿ.ನೋ.)

(ಇ) ೧೫೫೦೮

(ಈ) ಪೊಲೀಸ್ ಪಡೇಲರಿಂದ ದಳಪತಿ ಹುದ್ದೆಗಳಿಗೆ ತಮ್ಮನ್ನೇ ನೇಮಕ ಮಾಡಬೇಕೆಂಬ ರಿಟ್ ಅರ್ಜಿಯ ಮೇಲೆ ಕರ್ನಾಟಕದ ಉಚ್ಚ ನ್ಯಾಯಾಲಯದಿಂದ ನಿಲಾಗಡೆ ಆಜ್ಞೆ ನೀಡಲ್ಪಟ್ಟಿದ್ದರಿಂದ ದಳಪತಿಗಳ ನೇಮಕಗಳನ್ನು ತಡೆಹಿಡಿಯಲಾಗಿತ್ತು. ದಿನಾಂಕ ೫-೧೦-೧೯೮೨ ರಂದು ನಿಲಾಗಡೆ ಆಜ್ಞೆಯನ್ನು ರಿಟ್ ಅರ್ಜಿ ಕ್ರಮಾಂಕ ೧೩೪೯೨/೭೭ರಲ್ಲಿ ತೆರವು ಮಾಡಲಾಗಿದೆ, ಇನ್ನು ದಳಪತಿಗಳ ನೇಮಕವನ್ನು ಮಾಡಲಾಗುವುದು.

(ಉ) ಸದ್ಯದಲ್ಲೇ ನೇಮಿಸಲು ಸೂಕ್ತ ಕ್ರಮ ಕೈಗೊಳ್ಳಲಾಗುತ್ತಿದೆ.

(ಊ) ಕರ್ನಾಟಕ ಗ್ರಾಮ ರಕ್ಷಣಾ ದಳಗಳ ಅಧಿನಿಯಮ, ೧೯೬೪ ದಿನಾಂಕ ೨೦-೮-೧೯೬೪ ರಿಂದ ಜಾರಿಯಲ್ಲಿ ಬಂದಿದೆ.